

غلام احمد فرقت کا کوروی

(1910 – 1973)

فرقت کا کوروی کا تعلق ایک علمی گھرانے سے تھا۔ بچپن میں ہی باپ کے سایے سے محروم ہو جانے کی وجہ سے ابتدائی عمر معاشری تک میں بسر ہوئی مگر تعلیم حاصل کرنے کا سلسلہ جاری رہا۔ لکھنؤ اور علی گڑھ کی دانش گاہوں سے ایم اے، بی ایڈ کی ڈگریاں حاصل کیں۔ تاریخ کے استاد کے طور پر انگلی عربک اسکول، دہلی میں تقریباً تیس سال تک درس و تدریس کے پیشے سے وابستہ رہے۔

طنز و مزاح ان کا خاص میدان تھا۔ وہ نثر و نظم دونوں میں یکساں قدرت رکھتے تھے۔ ان کا طرز تحریر دل چسپ اور عام فہم ہے۔ ان کا شمار اردو کے مقبول ادیبوں میں ہوتا ہے۔

”کفِ گل فروشان“، ”قدِ مچ“، ”narوا“ ان کے نشری اور شعری مجموعے ہیں۔

کہاوتوں کی کہانی

ہم روزمرہ اپنی آپس کی بولچال میں ایسی کہاوتیں اور محاورے بولتے ہیں جن کا مطلب تو سمجھ لیتے ہیں مگر ہم کو یہ نہیں معلوم ہوتا کہ یہ کہاوتیں اور محاورے کس طرح ہماری زبان میں آئے اور انھیں ہم کب سے بولتے چلے آرہے ہیں۔ تم کو یہ سن کر جیرت ہو گی کہ ان محاوروں اور کہاوتوں میں بعض ایسے ہیں جن کے پیچھے بڑے دل چسپ لطفی اور قصے چھپے ہوئے ہیں۔ ہم اپنی روزمرہ کی گفتگو میں ”وہی مرغ کی ایک ٹانگ“ بولتے ہیں۔ جس کا مطلب یہ ہوا کہ آدمی بس اپنی ہی بات پر آڑا رہے، چاہے حقیقت اس کے خلاف ہو۔ اس مقولے کے پیچھے جو قصہ چھپا ہے، وہ بڑا دل چسپ ہے۔



ایک انگریز کے بیباں ایک خانہ مال نے ایک مسلم مرغ پا کر اس کی ایک ٹانگ خود کھائی اور ایک اپنے صاحب کے سامنے کھانے کی میز پر رکھ دی۔ صاحب نے ایک ٹانگ دیکھ کر کہا:

”ول خانہ مال! اس مرغ کی ایک ٹانگ کہاں ہے۔؟“

”حضور! اس مرغ کی ایک ہی ٹانگ تھی۔“ خانہ مال نے جواب دیا۔

اس پر صاحب کو نہیں تو آئی مگر وہ خاموش ہو کر برآمدے میں ٹھیلنے لگا۔ برآمدے کے سامنے کچھ مرغ اور مرغیاں داناچک رہی تھیں۔ ان میں ایک مرغ اپنا ایک پاؤں سمیٹے دوسرے پاؤں سے کھڑا تھا۔ خانہ مال کو اچھا موقع ملا۔ اس نے کہا۔ ”دیکھیے صاحب یہ مرغ بھی ایک ہی ٹانگ کا ہے۔“

یہ سُن کر صاحب، مرغ کے پاس گئے اور انہوں نے ”ہش ہش“ کیا۔ مرغ نے دوسری ٹانگ بھی نکال دی۔ خانہ مال نے یہ دیکھ کر کہا۔ ”حضور! کھانا کھاتے وقت سرکار سے بڑی پوک ہو گئی۔ اگر آپ اس پکے ہوئے مرغ کے سامنے ”ہش ہش“ کرتے تو وہ بھی اپنی دوسری ٹانگ نکال لیتا۔“

اُس وقت سے یہ فقرہ ضرب المثل بن گیا۔

اسی طرح ایک دوسری مثل ہے ”اوٹ کس کل بیٹھا ہے۔“ اس کا مطلب یہ ہے کہ دیکھیے کیا ظہور میں آتا ہے اور کیا انجام ہوتا ہے۔ اس سے متعلق یہ مشہور ہے کہ ایک کمھار اور ایک سبزی فروش نے مل کر ایک اوٹ کرائے پر لیا اور اس کے ایک ایک طرف اپنا سامان لا دیا۔ راستے میں سبزی بیچنے والے کی ترکاری کو اوٹ گردن موڑ کر کھانے لگا۔ یہ دیکھ کر کمھار مسکراتا رہا۔ جب اوٹ منزل پر پہنچا تو جدھر کمھار کے برتوں کا بوجھ تھا، اوٹ

اسی کروٹ بیٹھا جس سے بہت سے برتن

ٹوٹ پھوٹ گئے۔ اُس وقت سبزی

بیچنے والے نے کمھار سے بنس کر کہا۔

”کیوں گھبراتے ہو، دیکھو اب آئندہ

اوٹ کس کل بیٹھا ہے؟“

ہم اکثر کہتے ہیں ”حضور

آپ ہی کی جو تیوں کا صدقہ ہے۔“ یہ فقرہ




اس وقت بولتے ہیں جب بہت زیادہ اکساری ظاہر کرنی ہوتی ہے۔ اب اس مقولے سے متعلق جو لطیفہ ہے اسے سن لیجیے۔ ایک مرتبہ ایک مسخرے کو دل لگی سوچھی۔ جبٹ پٹ اس نے چند دوستوں کی دعوت کر دی۔ جب وہ لوگ آکر بیٹھ گئے تو اس نے سب کے جو تے لے کر ایک شخص کے حوالے کیے۔ اسے پہلے ہی سے مقرر کر رکھا تھا۔ وہ شخص سارے جو تے کبڑی بازار میں جا کر بیچ آیا۔ یہ رقم دعوت کے کھانے کی تیاری میں کام آئی۔ جب دسترنوان پر کھانا پھا گیا تو سب مہمانوں نے مسخرے سے کہا۔ ”آپ نے اتنی تکلیف کیوں کی؟“ مسخرے نے نہایت عاجزی سے کہا۔ ”یہ سب آپ ہی کی جو تیوں کا صدقہ ہے۔“

کھانا کھانے کے بعد جب سب لوگ جو تے پہنچ کے لیے اٹھے تو جو تے غائب تھے۔ اس پر مسخرے نے کہا۔ ”حضور! وہ تو میں آپ سے پہلے ہی عرض کر چکا ہوں کہ یہ سب آپ کی جو تیوں کا صدقہ ہے۔“

ایک اور کہاوت ہے ”اونٹ کے گلے میں ہیں۔“ یہ مقولہ اس وقت بولا جاتا ہے جب انسان کسی مشکل میں پڑ جاتا ہے اور اس سے نکلنے کی فکر کرتا ہے۔ چنانچہ مشہور ہے کہ ایک شخص کا اونٹ کھو گیا۔ جب باوجود انہائی تلاش کے اونٹ نہ ملا تو اس نے قسم کھائی کہ اگر اونٹ مل جائے گا تو اسے ٹکلے کا بیچ دے گا۔ اتفاق سے وہ اونٹ مل گیا۔ اس وقت یہ شخص گھبرا گیا کہ اب تو بہ ہر حال اونٹ کو ایک ٹکلے میں بچنا پڑے گا۔ یہ دیکھ کر ایک آدمی نے اس کو یہ صلاح دی۔ ”تم اس کے گلے میں ایک ہی باندھ دو اور اس طرح آواز لگاؤ کہ ایک ٹکلے کا اونٹ ہے اور سوروپے کی بھی، لیکن یہ دونوں ایک ساتھ لپکیں گے۔“ اس شخص نے ایسا ہی کیا جس کے بعد اس کو مصیبت سے نجات مل گئی۔

(غلام احمد فرقہ)



مشق

● معنی یاد کیجیے:

بول چال کی زبان	:	روزمرہ
چند	:	بعض
کھانا کھلانے والا، ملازم، باور پرچی	:	خاساں
پورا پکا ہوا مرغ	:	مرغ مسلم
ظاہر ہونا، سامنے آنا	:	ظهور
مٹی کے برتن بنانے والا	:	کمحار
سبزی بیچنے والا	:	سبزی فروش
عبارت کالکٹر، جملہ	:	فقرہ
کہاوت	:	ضرب المثل
غور نہ کرنا، عاجزی	:	انساری
قول، بات، کہاوت	:	مقولہ
ہنسانے والا	:	مسخرہ
گڑ گڑا کر، زم لجھ میں	:	عاجزی
خیرات، وہ چیز جو حد اکے نام پر دی جائے	:	صدقہ
اچانک، ایکا ایکی	:	اتفاق سے
مشورہ، رائے	:	صلاح
چھٹکارا	:	نجات

غور کیجیے:

کہاوتیں زبان کا سرمایہ ہیں۔ روزمرہ زندگی میں ان کا استعمال لفظوں کو دل چسپ بنا دیتا ہے۔ ☆

کہاوتیں اپنے آپ بنتی ہیں اور کہاوت کا پورا فقرہ جوں کا توں استعمال ہوتا ہے۔ ☆

سوچے اور بتائیے:

1۔ مقولہ وہی مرغ نے کی ایک ٹانگ کا کیا مطلب ہے؟

2۔ مرغ کی دوسری ٹانگ نکلنے پر خانماں نے صاحب سے کیا کہا؟

3۔ اونٹ کس کل بیٹھتا ہے کا قصہ کیا ہے؟

4۔ حضور ”آپ کی جو تیوں کا صدقہ ہے۔“ اس مقولے سے متعلق کیا لطیفہ مشہور ہے؟

5۔ اونٹ کے گلے میں یعنی اس مقولے کا استعمال کب کیا جاتا ہے؟

پیچے لکھے ہوئے لفظوں کو جملوں میں استعمال کیجیے:

دعوت

سبزی فروش

پوکنا

حقیقت

حیرت

خالی جگہوں کو صحیح لفظوں سے بھریے:

یہ سن کر صاحب..... کے پاس گئے اور انہوں نے کیا۔ مرغ نے دوسری بھی نکال

دی۔ نے یہ دیکھ کر حضور! کھانا کھاتے وقت سے بڑی ہو گئی۔ اگر

آپ اس پکے ہوئے مرغ کے ہش ہش کرتے تو وہ بھی اپنی ٹانگ نکال لیتا۔

● نیچے لکھے ہوئے لفظوں کے واحد بنائیے:

اصحاب	موقع	امثال	مشکلات	محاورات
وقات	اقناعات	مطلوب	لطائف	مکاليف
● عملی کام:				

اس سبق میں جو کہاوتوں استعمال کی گئی ہیں ان کے علاوہ پانچ کہاوتوں ڈھونڈ کر لکھیے۔ ☆